



Ikonografija tal-Madonna tal-Karmnu

Dr Mark Agius

Rettur tal-Arcikonfraternità tal-Madonna tal-Karmnu

L-Ikonografija

L-Ikonografija hija l-istudju ta' kif ideat jew kuncetti, kultant imma mhux dejjem religjużi, huma tradotti jew espressi f'xogħlijiet tal-arti.

L-ikonografija fir-religjon tista' tittratta l-arti viżiva inkluż pittura, skultura muta, iżda wkoll arti naive jew popolari, u stampi qaddisa li jesprimu l-istess ideat bħal xogħlijiet akbar. Għall-Griegi, l-ikoni kellhom mod spiritwali speċifiku biex jesprimu l-ħsieb religjuż u biex jiġu interpretati. Wara r-Rinaxximent, fid-dinja tal-Punent l-arti saret iktar realistika, iżda l-ideat meħuda mill-Griegi komplew jinfluwenzaw l-arti religjuża, kif se naraw.

Dak li nixtieq nagħmel f'dan l-artikolu huwa li nuri kif il-Karmelitani żviluppaw l-ispiritwalità tagħhom u kif imbagħad esprimewha fil-pittura u l-iskultura. Nixtieq nieħu l-opportunità nipprezenta xi xogħlijiet ta' fama mondjali tal-Arti Karmelitan lill-qarrejja, li nqabbilha mal-arti tal-Karmelu Maltija, u fl-aħħar niddiskuti żvilupp ikonografiku indigīnu partikolari li jgħaqqad l-Arti Maltija ma 'dak ta' Ruma fis-seklu sbaṭax.

Bidu tal-Karmelitani

Il-Karmelitani żviluppaw bħala l-ordni li nafu lllum fuq il-Muntanja tal-Karmel u fl-Art Imqaddsa mit-tieni nofs tat-tnax-il seklu 'il quddiem. Fic-centru tal-ewwel monasteru tagħhom kellhom knisja ddedikata lill-Madonna li fiha kien hemm Ikona tal-Verġni Imqaddsa. Il-Karmelu huwa post sabiħ hafna, serje ta' għoljiet li kienu miksijin bil-pjanti u l-fjuri, li kienu jispiċċaw fil-baħar Mediterran. Il-Karmelitani, impressjonati bl-isbuħija tal-post, kienu jqisu li l-Madonna kienet is-sid tal-post, u hekk kienu jirreferu għaliha bħala d-'Domina Loci' jew 'is-Sinjura tal-Post'. Kienu jimmaginaw lilhom infushom qisu jgħixu fi ġnien li kienet tappartieni lil din is-Sinjura, li kienet il-Madonna. Hekk, pereżempju kien jikteb John Baconthorpe il-Famuż Dottur 'Risolutus' li tant kiteb fuq il-Madonna bħala l-Immakulata Konċizzjoni¹. Għalhekk huma kienu jagħtu l-Lealtà tagħhom lill-Mulej Alla u lill-Madonna, is-sid tal-Post¹. Fil-fatt, fi żmien il-Kruċjati, kien possibbli li mara setgħet tkun is-sid ta' proprjetà tagħha stess^{2,3,4}, però l-akbar sinjal tal-preżenza tal-Madonna fuq il-Karmelu kienet eżattament l-Ikona li kien hemm fl-

ewwel knisja tagħhom għaliex fit-tradizzjoni tal-kristjaneżmu tal-Lvant, l-ikona kienet tifisser il-preżenza ta' bilhaqq tal-persuna li kienet tirrappreżenta⁵. Hekk l-ikona kienet il-persuna⁵. Allura, il-Madonna kienet tassew fost il-Karmelitani fuq il-Karmelu, permezz tal-ikona meqjuma fil-Knisja tal-Monasteru tagħhom¹.

L-Iżvilupp tal-ispiritwalità tal-Karmelitani

Sabiex nifhemu kif il-Karmelitani użaw ikoni bħala simboli tal-ispiritwalità tagħhom, għandna nifhemu kif l-ispiritwalità Karmelitana żviluppat matul is-sekli. Meta nagħmlu dan, nistgħu naraw kif l-ikoni tagħhom esprimew l-ispiritwalità tagħhom u għalhekk kif l-immagni tal-Madonna fl-ikoni li huma għażlu u vveneraw kien jesprimi dan l-ispiritwalità.

Skont Emanuele Boaga O. Carm¹, l-ispiritwalità tal-Karmelitani żviluppat b'dan il-mod matul is-Sekli

Fis-Seklu XII; Fil-Bidu tagħhom kellhom lealtà lil Marija, is-Sinjura jew sid tal-Post tal-Karmelu – kienu jenfazizzaw il-Protezzjoni tagħha u d-dedikazzjoni tagħhom u tal-Monasteru tal-Karmelu lilha u lill-Mulej Alla¹.

Fis-Seklu XIII, kienu jenfazizzaw il-Patroċinju ta' Marija, u għalhekk li kienu l-Ordni ta' Marija. Dan kienu jwettquh fid-Dedikazzjoni tal-Knejjes tagħhom permezz tat-titoli Marjani, bħal-Lunzjata jew Assunta, u fit-Titlu tal-Ordni, bħala 'L-Ordni tal-Aħwa tal-Madonna tal-Karmelu' (bolla tal-1252). Taht l-Influenza tal-għorrief bħal John Baconthorpe u Arnold Bostius¹³, bdew jilbsu l-kappa bajda bħala s-injal u simbolu tal-Verġni Marija, u l-Labtu, bħala sinjal li kienu jappartjenu lill-Verġni Marija. Sadanittant, id-Dehra tal-Labtu lil San Xmun Stock seħhet fl-1251, imma ma kinux jippromwovu l-Labtu bħala devozzjoni partikolari, minflok kienu jarawha sempliċement bħala sinjal li huma kienu jappartjenu lill-Verġni Imqadsa Marija¹.

Fis-Seklu XIV, il-Karmelitani bdew jaraw il-Madonna bħala Immakulata, u Virgo Purissima. Raw lil Marija bħala Oħthom u Ommhom. F'dan iż-żmien bdew l-Ewwel Fratellanzi fil-knejjes tal-

Karmelitani, bħall-Battuti di Modena fl-1300⁷ u John of Gaunt Duka ta' Lancaster (6 ta' Marzu 1340 – 3 ta' Frar 1399)⁶ li sar fratell fil-Kunvent ta' Londra¹⁴. Il-Fratelli, bħala sinjal ta' sħubija mal-Ordni, bdew jagħtuhom il-Labtu¹.

Fis-Seklu XV, kienet importanti għall-Karmelitani l-'Imitatio Christi', jiġifieri l-intimità, jew l-għoti totali tal-persuna lil Marija, u permezz tagħha lil Ġesù (Imitazzjoni u Unjoni)¹. Kien f'dan is-seklu, fl-1418, li l-Karmelitani waslu f'Malta u ġew fil-Lunzjata l-Qadima⁸.

Fis-Seklu XVI, il-Karmelitani kienu jaraw lil Marija bħala Mudell ta' Perfezzjoni fil-Vjaġġ lejn Alla. Dan li naraw fi skritturi bħal Santa Tereza ta' Ġesù, San Ġwann tas-Salib u Santa Marija Maddalene de Pazzi. Dawn l-iskritturi kienu jiddiskrivu l-għaqda mistika ma' Marija¹. F'dan is-seklu l-Karmelitani bnew il-kunventi tal-Belt Valletta (1570) u l-Birgu (1582).

Fis-Seklu XVII, il-Karmelitani komplew din l-idea ta' unjoni mistika ma' Marija f'armonija perfetta mal-pożizzjoni ċentrali ta' Kristu. Hekk kienu jiktbu San Mikiel ta' San Wistin u Marie Peyt¹. F'Malta l-Karmelitani bnew il-Knisja tal-Imdina (1659), u bdew il-Fratellanzi tal-Belt (1622) u tal-Imdina (1664).

Kien fl-aqwa tal-era Barokka u tal-Kontroriforma, fis-Sekli XVII, XVIII, XIX, u XX li l-Karmelitani bdew jenfazizzaw il-Labtu tal-Madonna, b'enfasi fuq il-Labtu Imqaddes bħala strument pastorali, u enfasi fuq il-Privileġġi tal-Labtu u devozzjoni popolari¹. F'Malta⁹ saru Fratellanzi¹⁰ fl-Isla (1722), is-Siġġiewi (1745), iż-Żurrieq (1801), u inbnew iktar kunventi Balluta – Tas-Sliema (1892)¹¹, Santa Venera (1913 u 1980), Il-Fgura (1945) and Fleur-de-lys (1947). Fl-istess hin, fis-Sekli XIX-XX, skritturi Karmelitani bħal Santa Tereza tal-Bambin Ġesù, Santa Elizabetta tat-Trinità, Edith Stein, San Titu Brandsma kienu jsostnu l-Eżemplarità ta' Marija, fis-sens li l-imitazzjoni ta' Marija kienet bħala l-aqwa forma ta' devozzjoni lejha¹.

Dan l-iżvilupp tal-ispiritwalità tal-Karmelitani ntweriet fil-mod li l-Karmelitani kienu juru u jesprimu l-Idea tal-Madonna fl-Arti.



Il-Madonna tal-Karmnu taghti l-Labtu lil San Xmun Stock. San Xmun Bl-Ilbies Antik tal-Ordni; Il-Labtu huwa l-ilbies tal-Ordni

Mater Decor Carmeli - Madonna Eleousa (Li Thenn) jew Glycofcloussa

Għalhekk, allavolja d-dehra ta' San Xmun Stock, meta l-Madonna tatu l-Labtu, kien x'aktarx fl-1251¹², l-Ikonografija tal-Madonna li tipprezenta l-Labtu lill-fidili jew lil San Xmun Stock bdiet tintuża fis-Seklu 15 u aktar tard. Qabel dan, l-Ikonografija Karmelitana kienet ġeneralment dik tal-Madonna Eleousa (Li Thenn) jew tal-Glycofcloussa (imħabba ħelwa jew il-bews helu). Ma kienx jidher il-Labtu.

U għaliex kienet daqshekk popolari mal-Karmelitani dan it-tip ta' Ikona 'Eleousa'? Għaliex il-Madonna Bruna ta' Napli kienet ta' dan it-Tip?

Il-Madonna Bruna

Minn Sqallija, il-Karmelitani waslu f'Napli. Magħhom huma gābu ikona, issa magħrufa bħala l-Madonna Bruna, li hija venerata ħafna sal-lum. Jintqal li din l-ikona nġiebet direttament mill-Muntanja tal-Karmelu¹⁵. Hemm min sostna li kienet l-istess ikona li kienet fil-Kappella f'nofs il-monasteru tal-Karmelu, però, hija iktar probabbli, fil-fehma tiegħi, li kienet kopja tal-Ikona tal-Kappella tal-Muntanja tal-Karmelu. Din l-ikona hija tat-tip Eleousa. Ma għandniex ninsew li skont it-tradizzjoni tal-knejjes tal-lvant, jekk tmiss kopja ta' Ikona mal-ikona oriġinali, il-kopja issir daqs l-oriġinali bħala simbolu tal-persuna li l-ikona tirrappreżenta.

Il-Madonna Bruna hija simili għad-Damaxxena f'Malta jew il-Madonna Ta' Vladimir. Kollha huma Ikoni tat-tip Eleousa. Però, hemm differenza fiż-żmien meta nkitbet l-ikona (aħna



Madonna Bruna, Napli

nġhidu li tikteb, mhux tpitter Ikona). Hekk, id-Damaxxena nkitbet 50-100 sena qabel dik ta' Vladimir, li inkitbet fis-seklu XII¹⁶, u l-Madonna Bruna inkitbet fis-seklu XIII.

L-Ikona ta' Marija, "La Bruna", hija l-eqdem immagni ta' Marija li ġiet adottata mill-Karmelitani^{23, 24}. Il-kompożizzjoni tal-istampa fiha numru ta' dettalji interessanti li jgħinu biex juru l-valuri ta' Marija nnifisha, valuri li għāndhom jispiralna ħajjitna u d-devozzjoni Marjana tagħna. Nistgħu niskopru f'din il-pittura l-elementi u d-dettalji simboliċi li ġejjin, li jistgħu jiġu spjegati hekk^{23, 24}:

Iċ-crieki (Haloes) tad-deheb madwar l-irjus tal-Madonna u t-Tifel u l-isfond tad-deheb tal-ikona jindikaw, (id-deheb huwa l-kulur tax-xemx), il-qdusija tal-Omm u t-Tifel; il-Madonna hija dejjem infuża bil-preżenza ta' Alla^{23, 24}.

Il-kulur blu tal-mantell ta' Marija (il-kulur tal-ilma, is-simbolu tal-fertilità) jipproklama l-Maternità divina tagħha^{23, 24}.

Il-kulur aħmar (li jissimbolizza l-imħabba) tal-libsa tagħha ta' taħt il-mantell, li parti tagħha li tkopri t-Tifel, juri l-imħabba qawwija tal-Omm lejn Binha Ġesù^{23, 24}.

L-istilla bid-denb, imwāħħla mal-mantell ta' Marija, hija s-sinjal tal-verġnità tagħha, qabel, matul u wara t-twelid^{23, 24}.

Il-kulur tal-komma tat-Tifel (lambskin) jipproklama: Ara l-Haruf ta' Alla^{23, 24}.

Il-wiċċ tat-Tifel mhuwiex “ta’ tarbija”, daqsliekieku tindika l-eżistenza eterna tal-Verb magħmul bniedem^{23, 24}.

L-Id xellugija ta’ Marija, li żżomm lil binha b’mod sigur f’idejha, hija sinjal tal-kura tal-imħabba tagħha. L-id il-lemin, bi twegiba għat-talba tagħna: “Urini Ġesù, il-frott imbierek ...”, tindika: “Hawn, it-triq, il-verità u l-hajja”^{23, 24}.

L-uċuħ tal-Omm u tal-Iben huma viċin ta’ xulxin f’expressjoni ta’ għaqda ġentili^{23, 24}.


L-għajnejn ta’ Marija u ta’ Ġesù huma mdawra lejna, li qegħdin barra mill-istampa, u għalhekk huma jesprimu l-missjoni redentiva tal-fidi ta’ Ġesù u l-partecipazzjoni ko-redentiva ta’ Marija magħqudin flimkien^{23, 24}.

Il-kompożizzjoni kollha ta’ din l-ikona tat-tip eleusa jew tat-tip ta’ tenerezza, titkellem mal-Karmelitani u ma’ dawk iddedikati lil Marija dwar il-preżenza tal-Omm Verġni ta’ Alla fil-misteru ta’ Kristu u tal-Knisja, u tistedinna li ngħixu fil-vicinanza u l-familjarità u biex jimitaw lilha u lil-Iben divin tagħha, li hu s-Salvatur tagħna^{23, 24}.


Saru ħafna kopji tal-Madonna Bruna, u din saret l-iktar rappreżentazzjoni komuni tal-Madonna tal-Karmnu mis-seklu tlettax-il seklu ‘il quddiem, iżda dawn l-immagini tal-Elousa ma kellhomx il-labtu¹. Dawn il-kopji tal-Bruna jinsabu l-iktar komuni fl-Italja.

Matul iż-żmien kien hemm żvilupp fl-ikonografija b’dan il-mod; zieda tal-Labtu fl-istess immagni tat-tip Eleousa. Dan ġara meta l-labtu sar prominenti fid-devozzjoni fis-Seklu XVII¹. Fl-ikonografija Karmelitana qabel is-Seklu sbatax ma kienx jidher il-Labtu għalkemm kien jintlibes mill-membri tal-Fratellanza bħala sinjal ta’ sħubija mal-Ordni Karmelitan¹.

Hawnhekk, f’dawn ir-ritratti, nistgħu naraw kif din il-bidla saret, u kif il-Labtu ġie miżjuda mal-ikoni Eleousa; L-ewwel Ikona mill-Knisja tal-Madonna Traspontina, Ruma – kopja tas-seklu tlettax - ma hemmx labtu, imbagħad Ikona minn Napoli, seklu sittax ma hemmx labtu, imbagħad ikona tal-Madonna tal-Karmnu, Manfredonia, seklu sbatax - issa jidher il-labtu.




Santa Popolari tal-Madonna tal-Karmnu tip Eleousa, imma bil-Labtu miżjuda



Madonna Tal-Karmnu minn Pittur mhux magħruf tas-seklu sittax - Mużew Djoċesan ta’ Napoli

Regina Decor Carmeli –il-Kyriotissa u Odigitria


Fl-ikonografija tal-Karmelitani, hemm żewġ tipi bażiċi oħra ta' rappreżentazzjoni tal-Omm t'Alla: Waħda hija l-Kyriotissa, li tissejjaħ hekk għax dan it-tip oriġina f'Ċipru fis-seklu VII⁵. Hemm ikona ta' dan it-tip f'Nikosija li hija mdawra b'pitturi żgħar li juru l-istorja Karmelitana. Dan it-tip, bil-Madonna bilqiegħda fuq it-tron tagħha, tissuġġerixxi l-Patroċinju tal-Ordni tagħha, jiġifieri li l-Madonna hija il-Patruna tal-Ordni Karmelitan.



Madonna tip Kyriotissa
Ir-Ritratt 'Black and White' hija l-Pittura
Karmelitana ta' Nicosia

It-tielet tip ta' ikona hija l-Odigitria, pereżempju l-pittura tal-Madonna del Carmine –Del Popolo– f'Firenze (1268 circa)¹⁷. F'din l-immagni hu muri l-patroċinju tagħha tal-ordni, u li hija 'is-Sinjura tal-Post'– tal-monasteru – din hija suġġerita mill-fatt li qiegħda fuq it-tron tagħha. Hija, b'idejha l-leminjata tagħha tindika lil binha,

li hu "it-triq, il-verità u l-ħajja". Odigitria ifisser 'Dik li turi it-Triq'⁵. Hodegetria hija xbiha ikonografika tat-Theotokos (Verġni Marija) li żżomm it-Tifel Ġesù fuq in-naħa tagħha waqt li tindika lilu bħala għajn ta' salvazzjoni għall-umanità. Ir-ras tal-Verġni ġeneralment ixxaqleb lejn it-Tfal, li jgħolli idejha f'gest ta' barka. Dan it-tip ta' Ikona originat f'Bizantium u jingħad li l-ewwel ikona ta' dan it-tip kienet miktuba minn San Luqa u tbierket mill-Madonna stess⁵.



Madonna del-Popolo, Firenze

Jeżistu eżempji oħra tal-Ikona tat-tip Odigitria marbutin mal-Madonna tal-Karmnu.

Bl-istess mod tal-Madonna tip Eleousa, li l-Labtu żdied mal-ikona meta l-Labtu sar strument pastorali importanti. Hekk għandna hawn żewġ eżempji, waħda mis-seklu dsatax, minn Turin, l-oħra minn dan is-seklu min Indiana, USA. F'din tal-aħħar, il-labtu isir il-mod li nistgħu inseguwu lil Ġesù, it-Triq u l-ħajja.

Dawn it-tipi tal-Odigitria u l-Kyriotissa, fejn il-Madonna qiegħda fuq it-Tron tagħha jinfluenzaw l-Ikoni tas-Seklu 19 tal-Madonna bħala r-Regina jew il-Patrunessa ta' Karmelu. L-eżempji l-iktar importanti huma hawn taħt; huma l-istatwi ta' Stella Maris Monastery, fuq il-Muntanja tal-Karmelu, Izrael (1836) u l-Madonna tal-Karmnu fil-Knisja tat-Traspontina, Ruma (1922).



Iżda, aktar kmieni, fis-seklu erbatax, il-kuncett ta' Madonna Regina jew Sinjura tal-Karmelu fuq it-tron tagħha ngħaqdet mal-idea li l-Madonna toħroġ id-devoti tagħha mill-Purgatorju, wara li hareġ l-istorja tal-Privileġġ Sabbatin fl-1322^{1, 13}. Hekk, saru ħafna pitturi li juru lil Madonna bħala Regina Tagħti l-Labtu lil-Ordni u tintervjeni mal-erwieh fil-Purgatorju. Dawk il-pitturi li għandna issa saru wara d-diskussjonijiet dwar il-Viżjoni tal-Privileġġ Sabbatin u d-deċiżjoni tal-Inkwizizzjoni tal-1613, li sar wara li nqalgħu ħafna problemi fuq dan il-Privileġġ.



Madonna tal-Karmnu MadonnaTraspontina, Ruma
(1922)

B'digriet tal-20 ta' Jannar 1613, ippubblikat fil-ħdax-il ta' Frar ta' dik is-sena, il-Kongregazzjoni tal-Inkwizizzjoni tat direttiva li fil-pitturi tal-Madonna tal-Karmnu, m'għandhiex tintwera li tidħol hi stess fil-Purgatorju biex tifdi l-Erwieh Mqaddsa, imma hi għandha tkun separata, minn sħaba li żżommha fil-ġenna, mill-erwieh li taħt il-protezzjoni tagħha jkunu qed jiġu ppurifikati bin-nar tal-Imħabba ta' Alla.^{1, 18}, kif naraw fil-Pittura Inkurunata fil-Bażilika tal-Belt Valletta. Dan id-dettall storiku jissuġġerixxi li din il-Pittura tal-Madonna tal-Karmnu tal-Belt saret fl-1613 jew wara.



Regina tal-Karmelu Stella Maris Monastery Iżrael
(1836)

Hawnhekk naraw ukoll Stampa Popolari Qaddisa simili għall-Madonna tal-Ġebbla tal-Gżira tas-Seklu 19, li fiha, m'ux biss il-Madonna hija separata mill-Erwieh Mqaddsa minn sħaba, iżda wkoll, huma l-angli li jtellgħu l-Erwieh fil-ġenna, u mhux il-Madonna - dejjem skont id-digriet tal-Inkwizizzjoni¹.

Pitturi oħra f'Malta li pitru lill-Madonna tal-Karmnu mal-Erwieh Mqaddsa skont id-digriet tal-Inkwizizzjoni huma Pietro Galiardi (1800-1890) fil-parroċċa tal-Gudij, Rafel Bonnici Cali fil-Parroċċa tal-Fgura, u Giovanni Vella fil-Parroċċa ta' San Pawl, ir-Rabat²¹.

Eżempju interessanti ta' tentattiv biex jingħaqdu ż-żewġ kuncetti tal-Omm tal-Karmelu li tagħtina l-Labtu u l-Intervent mill-Madonna biex tħenn għall-erwieh fil-Purgatorju huwa l-Altar tal-Madonna tal-Karmnu fil-Knisja ta' San Martino ai Monti f'Ruma; hawn Madonna Elousa, bil-labtu inkluż hija mdawra minn pittura oħra tal-Erwieh Mqaddsa meħuda fil-ġenna mill-angli.



Ix-Xbieha inkurunata tal-Madonna tal-Karmnu Valletta

Il-Pittura Inkurunata Tagħna fil-Bażilika tal-Belt Valletta (ftit żmien wara l-1613) tgħaqqad ukoll il-Kuncett tal-Madonna Regina jew Patruna fuq it-tron mal-għotja tal-labtu lil San Xmun Stock, u qaddisin oħra biex jibbilanċjaw il-pittura. Fil-każ tagħna, Sant'Agata, u qaddisa oħra. L-istess kuncett intuża fil-vara ta' Birkirkara, li saret Lecce fl-1907. Hawn, ma' San Xmun Stock, naraw Santa Tereża ta' Avila. Waqt li l-Madonna trodd il-Labtu lil Xmun u sħabu il-Karmelitani, b'moviment helu, Tereża, f'isem il-Karmelitani kollha, trid lura Qalbha lill-Madonna u lil Ġesù, sinjal tal-għaqda interna iktar intensiva bejn il-Karmelitan u Marija u Ġesù binha, li rajnieha tiżviluppa fl-ispiritwalità tal-Karmelitani mis-seklu XVI 'il quddiem. Santa Tereża kienet taf li t-talb huwa relazzjoni ta' mħabba ma' Alla¹⁹, u li Alla jgħix go fina²⁰. Din l-għaqda bejnieta u Alla hija wkoll simbolizzata mil-Labtu li tagħtina Marija, Ommu. Mhux sorprendenti li l-iżvilupp tad-devozzjoni tal-Labtu Imqaddes bħala strument pastorali (u hekk l-iżvilupp tal-Fratellanza tal-Labtu) fis-sekli XVII, XVIII,

XIX, u XX hija magħquda fiż-żmien mal-ideat fl-ispiritwalità Karmelitana ta' Marja bħala Mudell ta' Perfezzjoni fil-Vjaġġ lejn Alla u unjoni mistika ma' Marija f'armonija perfetta mal-pożizzjoni centrali ta' Kristu.¹



Birkirkara 1907 Lecce, Italja. San Xmun Stock jirċievi l-Labtu mingħand il-Madonna, Santa Tereża toffri Qalbha lil Ġesù. Il-Madonna hija mdahħla bħala Regina tal-Ġenna fuq is-Shab

Talb Karmelitan

Tip importanti ta' Ikona Griega li ma kienx klassikament assoċjat mal-Madonna tal-Karmnu huwa dak tal-Omm ta' Alla Orans. Dan it-tip ta' ikona jmur lura għar-raba' seklu fil-Katakombi. Dan it-tip ta' ikona qatt ma ntużat mill-Karmelitani fil-Medju Evu, sempliċement għax żviluppat qabel mal-Ordni Karmelitan beda.

F'dan it-tip, l-Omm ta' Alla tidher wieqfa, titlob, biż-żewġ dirgħajn mtellgħin fit-talb. Hawnhekk ingibu ikona reċenti mill-Lvant Nofsani tal-Madonna tal-Karmnu tat-Tip Virgo Orans li għandha l-iskapular mifruxa fuq iż-żewġ idejn. San Ġwann tas-Salib u Santa Tereża ta' Avila qegħdin f'din l-Ikona. Il-Labtu, parti mil-lisba tal-Ordni Karmelitan, huwa marbuta mat-talb tal-ordni.

Meta jkun hemm it-tarbija tagħha fuq sidirha, ħafna drabi imma mhux dejjem f'mandorla, l-Ikona hija magħrufa bħala l-Madonna tas-Sinjal, jew Panagia, peress li Kristu huwa s-sinjal tagħna. Dan it-tip ta' Ikoni qatt ma ntużaw mill-Karmelitani fil-Medju Evu, imma fi żminijiet riċenti ħafna, dehru Ikoni, li joriginaw mill-Karmelu ta' Quidenham (Monasteru Ingliż ta'



Ikona mill-Lvant Nofsani tal-Madonna tal-Karmnu tat-Tip Virgo Orans li għandha l-iskapular mifruxa fuq iż-żewġ idejn. San Ġwann tas-Salib u Santa Tereża ta' Avila qegħdin f'din l-Ikona.

ġeneralment murija t-tul shiħ b'idejha fil-pożizzjoni orans, u b'medaljun li juri l-immagni ta' Kristu bħala tifel fis-sider tagħha. Din il-medaljun tirrappreżenta simbolikament Ġesù fil-ġuf tal-Verġni Marija fil-mument tal-Inkarnazzjoni. Dan it-tip xi kultant jissejjaħ il-Verġni tas-Sinjal jew il-Madonna tas-Sinjal, referenza għal Izaija 7:14: "Il-Mulej innifsu jagħtik sinjal: verġni għandha tikkonċepixxi, u jkollha tifel, u għandu jsejjaħ ismu Immanuel."³⁷

Madankollu, għall-Karmelitani, il-Panagia għandha tifsira speċjali; Il-preżenza tat-tifel Ġesù fil-ġuf tal-Verġni Marija tissuggerixxi l-preżenza ta' Alla fil-Karmelitan li jitlob, u jiskopri Kristu fl-internità tiegħu, kif tiddeskrivi Saint Tereża ta' Avila fil-"Kastell Intern"²⁰, u b'hekk issir simbolu tal-unjoni tal-Karmelitan ma' Alla fit-talb.

Id-Dehra tal-Labtu


Naturalment, ladarba l-kunċett tal-Madonna li tagħti l-labtu lil San Xmun Stock sar importanti mis-seklu ħmistax 'il quddiem, ikoni ta' dan l-avveniment saru komuni. L-istatwa tal-Madonna tal-Karmnu ta' Aylesford, li nstabet f'hanut tal-antikitajiet f'Norfolk, u x'aktarx tas-seklu sittax, hija eżempju.

Our Lady of Mount Carmel – Harissa Carmelite Monastery of Nuns in Lebanon.




Sorijiet Karmelitani) ta' Verżjoni Karmelitana tal-Omm ta' Alla tas-Sinjal. Però din l-Ikona Moderna fil-fatt originat mill-Monasteru tas-Sorijiet tal-Karmnu Larissa, Lebanon. F'din l-ikona moderna Karmelitana, f'idejha l-leminija, il-Madonna żżomm Labtu.

It-tifsira tal-Ikona Panagia hija din; hija tip partikolari ta' ikona tat-Teotokos (Omm Alla), fejn hi qed tiffaċċja l-ispettatur direttament,



Madonna tal-Karmnu Aylesford

Naturalment, f'Malta, hemm hafna pitturi fil-knejjes tal-għoti tal-labtu lil San Xmun Stock. Hawn nagħtu eżempju u nsemmu oħrajn.



Andrea Imbroll Madonna tal-Karmnu Mdina 1761

Fost pitturi oħra Maltin jew f'Malta li pittru dan it-tip ta' pittura kien hemm Giuseppe Cali (1846-1930), fis-Santwarju tas-Sacro Cuor, Tas-Sliema, fil-Kollegġjata u Bazilika tal-Isla, fil-Parroċċa ta' Marsaxlokk, u fil-Knisja l-Antika ta' Santa Venera, Venuti (sec.XX), Francesco Zahra (secXVIII), fil-parroċċi ta' Haż- Żabbar u ta' Hal Balzan, Lazzaro Pisani (1854-1932), fil parroċċi tal-Marsa u ta' Haż-Żebbuġ, Giuseppe Hyzler (1793-1858) fil-parroċċa ta' Hal Lija, Antonio Caruana fil-Parroċċa ta' Fleur-de-Lys, Azzopardi fil-Parroċċa taż- Żurrieq, fost oħrajn, kif ukoll Pitturi Anonimi Fl-Imdina, il-Lunzjata l-Qadima, Tal-Karmnu l-Birgu, u fil-Parroċċi ta' Stella Maris, Tas-Sliema, tan-Naxxar, is-Siġġiewi, San Ġorg Hal Qormi, u Birkirkara (kemm fil-Kollegġjata u kemm fil-Kunvent tal-Patrijiet Tereżjani)²¹.

Forsi l-iktar pittura famuża fid-dinja tal-Madonna tal-Karmnu li qiegħda tagħti l-Labtu

lil San Xmun Stock hija ta' Gianbattista Tiepolo (1696-1770) li qiegħda fl-iscuola Grande Dei Carmini, Venezja²².



Gianbattista Tiepolo, Scuola Grande Dei Carmini Venezja Madonna tagħti l-Labtu lil San Xmun Stock

L-Ordni ta' Marija- Marija Oħt il-Karmelitani- 'Sub Tuum Presidium'

Ikonografija Karmelitana oħra hija dik tal-Madonna tagħti kenn lill-membri tal-ordni tagħha taħt il-Mantell tagħha, kif kienu jgħidu 'Sub Tuum Presidium' -Taħt il-Harsien tiegħek. Din it-tip ta' pittura, li tenfasizza l-protezzjoni ta' Marija liema l-Ordni Tagħha kienet komuni ħafna fiż-Żminijiet tan-Nofs, imma l-istess kuncett kien jeżisti f'partijiet oħra tal-Knisja, pereżempju hija komuni ħafna Venezja u l-imperu tagħha.

Il-Karmelitani jaraw lil Marija bħala s-Sinjura tagħhom, Ommhom u Oħthom, u jaraw lil Marija bħala l-Protrettriċi tagħhom. Din l-ikonografija tenfasizza li Il-Karmelu hu l-Ordni ta' Marija.

Santa Tereza ta' Avila hija marbuta mal-idea ta' 'Sub Tuum Presidium.' Matul is-sena 1566, hija

kellha vizjoni li fiha rat il-Madonna li tkopri lis-sorijiet u l-patrijiet tal-ordni tagħha taħt il-mantell abjad tagħha. Hi ordnat l-immudellar ta' statwa żgħira ta' din il-vizjoni, li issa qiegħda l-Gwatemala.



**Madonna tal-Karmnu Gwatemala.
'Sub tuum Presidium'**

Virgo Purissima-Immaculata Kuncizzjoni

Ghadna li fis-seklu XIV, il-Karmelitani bdew devozzjoni qawwija lill-Kuncizzjoni Immakulata. Din il-pittura minn Tommaso de Vigilia (seklu XV) [Carmel di Corleone] tirrappreżenta l-Omm Alla liebsa bix-xemx - il-Kuncizzjoni Immakulata



Karmel Ta' Corleone Tommaso de Vigilia (seklu XV)

tal-Apokalassi u tgħid l-istorja tal-protezzjoni tagħha fuq l-Ordni Karmelitan. Hawnhekk naraw il-Madonna li tenfasizza kemm il-Maternità Tagħha kif ukoll il-Kuncizzjoni Immakulata, bħala l-Mara l-Ġdida tal-Apokalissi, bil-Qamar f'riglejha. Madwarha hemm sett ta' pitturi żgħar li juru l-istorja tal-Ordni Karmelitan, inkluż pittura ta' 'Sub Tuum Presidium'.¹

Issa li ddiskutejna t-tipi importanti ta' Ikonografija tal-Karmelitani, ejjew naraw tip ta' Ikonografija li żviluppat f'Malta stess fis-Seklu XVII.

Il-Labtu jsir strument pastorali importanti

Hemm varjant ieħor ta' pitturi tal-Madonna tal-Karmnu li jeżistu f'Malta. Fiha, il-Madonna tiffaċċja l-ispettatur, u tippreżenta, mhux il-'Labtu Kbir' sħiħ, imma l-verżjoni żgħira tal-labtu kif jafuh l-persuni lajċi tas-seklu tmintax u d-dsatax. Tabilhaqq, hafna mill-istatwi tal-Madonna huma hekk, kif għad naraw, imma wkoll xi pitturi, bħal dawk minn Giuseppe Cali (1847-1930) fil-parroċċi tal-Ghargħur, Hamrun, Hal Balzan, L-Imsida (imma dan jinkludi l-Erwieħ Mqaddsa), Rafel Bonnici Cali (1907-2002) fil-parroċċa tal-Fgura, Giovanni Vella fil-parroċċa tal-Gżira, u waħda anonima fil-Mosta (imma din tinkludi lil Xmun Stock) u oħra anonima, flimkien ma' Qaddisin, fil-Parroċċa ta' H'Attard.

L-impresjoni hi li Cali u l-kollegi tiegħu pitru lil Marija fis-seklu dsatax bħala Omm li tippreżenta lill-ispettatur il-Labtu bħala sagramentali (li joffri salvazzjoni) taħt l-influenza ta' statwi proċessjonali ta' Gafà u l-kollegi tiegħu li kienu saru u kienu jintużaw f'Malta fis-seklu sbatax (ara isfel). Dan huwa kif id-devoti u t-terzjarji tas-sekli tmintax, dsatax u għoxrin ikunu jafu u jifhmu il-labtu f'dak iż-żmien.

Hekk, Cali u l-kollegi tiegħu pitru l-Labtu bħala strument pastorali, u għalhekk pitru l-Madonna tal-Karmnu b'dan il-mod¹.

L-Arcikonfraternità tal-Madonna tal-Karmnu Valletta u l-Vari Tal-Madonna tal-Karmnu f'Malta.

L-Arcikonfraternità tal-Madonna tal-Karmnu Valletta kienet imwaqqfa 1622. Dak iż-żmien,



Giuseppe Cali Madonna tal-Karmnu, il-Hamrun



L-Ewwel Statwa Proċessjonali tal-Madonna tal-Karmnu fil-Gżejjer Maltin innota ċ-Ċintill ta' Passalaqua

il-Belt Valletta kienet għadha qed tinbena. L-Ewwel Oratorju sar fl-1622, imbagħad gie estiż fl-1642. It-Tieni Oratorju sar fl-1655 imma fl-1896, kien imċaqtaq għall-Oratorju preżenti minhabba l-bini tat-Tribuna wara li l-Knisja saret Bażilika. Fl-1606, Pawlu V arrikkixxa l-Konfraternità tal-Madonna tal-Karmnu b'ħafna indulgenzi u għażel is-16 ta' Lulju bħala l-festa patrinali tiegħu. Tliet snin wara (1609), il-Kapitolu Ġenerali tal-Ordni Karmelitan għażel is-16 ta' Lulju bħala l-festa prinċipali tal-Ordni kollha. Purċissjoni ta' kull xahar ad unur il-Madonna tal-Karmnu kienet diġà giet preskritta bid-digrieti tal-Kapitolu Ġenerali tal-1593. Din il-purċissjoni kellha ssir nhar il-Hadd f'kull wieħed mill-kunventi li kieku giet istitwita l-Konfraternità tal-Labtu Kannella. L-ewwel Festa fil-Belt Valletta saret fl-1622. Dan jidher li ġara minhabba d-deċiżjonijiet tad-digrieti tal-Kapitolu Ġenerali tal-1593. Allura mill-1622 sal-1657, il-purċissjoni kienet mingħajr statwa.

L-Ewwel Statwa Proċessjonali tal-Madonna tal-Karmnu fil-Gżejjer Maltin saret għall-festa tas-16 ta' Lulju tal-Belt Valletta. Kien hemm tliet statwi tal-Madonna tal-Karmnu. Qed nitkellmu dwar l-ewwel vara. Fl-1657, din l-ewwel statwa kienet toħroġ fil-Purċissjoni fis-16 ta' Lulju u fil-Purċissjoni tal-Ottava tas-16 ta' Lulju⁹. Din l-istatwa nġiebet minn Ruma ftit snin qabel²⁵. It-Tieni Statwa waslet minn Napoli fl-1780. Allura l-aħħar darba li l-Ewwel Statwa ntużat fis-16 ta' Lulju jew fil-Purċissjoni tal-Ottava fl-1780. Il-festa tal-ottava ntemmet fl-1791 biex tiġi sostitwita min-Novena. Għalhekk fl-1791 kien l-aħħar darba li t-Tieni Statwa tal-Konfraternità ħarġet fil-purċissjoni fil-Belt Valletta.

Din l-ewwel statwa probabbilment inġiebet minn Ruma. Hija proprjetà tal-Fratellanza tal-Karmnu, u issa qiegħda fuq l-artal fl-Oratorju tagħha. Patri Lawrenz Sammut O.Carm jgħid li wiċċha kien immudellata fuq dak tal-pittura (issa Inkurunata) tal-Bażilika²⁵. Allura fil-purċissjonijiet huwa daqs li kieku l-pittura issir ħajja fl-istatwa. L-awtur mhux magħruf. "Din il-Vara, il-Fratelli tal-Karmnu ġibuha minn barra u aktarx minn Ruma. L-awtur tagħha ma nafux min kien. Tgħid huwa l-Kav. Bernini jew il-Ferrata, dak li għallem lil Melchiorre Gafa?", jgħid Patri Sammut fis-Santwarju tal-Karmnu fl-1952²⁵.

Melchiorre Cafà (1636–1667), imwieled Melchiorre Gafà u magħruf ukoll bħala Caffà, Gafa, Gaffar jew Gafar, kien skultur Barokk Malti. Cafà beda karriera promettenti f'Ruma iżda dan intemm bil-mewt prematura tiegħu wara inċident fuq ix-xogħol. Hu kien hu il-kbir tal-iskultur Lorenzo Gafà³⁴.

Issa, l-ewwel statwa kienet diġà hemm fl-1657.

Huwa magħruf li Melchiorre Cafà kien għamel l-Istatwa tal-Madonna tar-Rużarju tar-Rabat fl-1660²⁶, u konna naħsbu li b'hekk, Melchiorre Gafà kien beda ikonografija tal-Madonna fi skulturi oħra Maltin kkupjaw matul is-snin²⁷. Però, għandna bil-miktub li l-istatwa tal-Madonna tal-Karmnu tal-Oratorju tal-Belt (li għandha xebh mal-Madonna ta' Cafà), kient diġà hemm fl-1657⁹. Għalhekk, tidher li din l-Ewwel Madonna tal-Karmnu tal-Oratorju tal-Belt Valletta hija l-ewwel arketip li skulturi oħrajn, inkluz Gafà, segwew.



Melchiorre Gafà Madonna tar-Rużarju Rabat 1660

It-Tieni Statwa kienet giet minn Napoli. Kienet skolpita minn Gennaro Reale³⁰. Waslet fl-1780. Kienet tappartjeni wkoll lill-Konfraternità. Fl-1859 il-konfraternità bniet l-ewwel knisja fil-Balluta. Fl-1890 huma ħadu din l-istatwa

f'Balluta, fejn qiegħda illum. Għalhekk, preżumibbilment, bejn l-1780 u l-1791, din it-tieni statwa ntuzat fil-purċissjoni tal-Ottava.



Gennaro Reale Madonna tal-Karmnu Balluta 1780

It-Tielet Statwa għadha tintuża fil-festa. Tappartjeni lill-Komunità tal-Patrijiet Karmelitani. Inħadmet minn Vincenzo Dimech u saret fl-1781³¹. Il-kuntratt tat-Tielet Statwa (dik preżenti) ma' Vincenzo Dimech jgħid li hija mmudellat fuq l-Istatwa ta' Melchiorre Gafa tal-Madonna tar-Rużarju tar-Rabat, 'Ma un pò più snella'. Dan juri kif kompliet l-influwenza ta' Gafà.



Vincenzo Dimech Madonna tal-Karmnu Valletta 1781

Wara segwiet l-ikonografija tal-Madonna tal-Karmnu indigena għal Malta. Fl-Imdina, Andrea Imbroli ħadem il-vara fl-1761²⁷. Salvo Psaila ħadem il-vara taż-Żurrieq fl-1840. Dik tal-Isptar Monte Karmeli, l-ewwel statwa tal-Madonna tal-Karmnu magħmula mill-kartapesta nħadmet minn Karlu Darmanin fl-1861³³.



**Salvatore Psaila Madonna tal-Karmnu, iż-Żurrieq
1840**

Dawn l-istatwi kollha jixbhu lil xulxin. F'din l-ikonografija Maltija, il-Madonna tmil rasha lejna u żżomm it-tifel animat tagħha fuq idejha ix-xellug, filwaqt li b'idejha l-lemin toffrilna Labtu jew Rużarju. Ahna, l-ispettaturi, qegħdin f'pożizzjoni bħallikieku qed narawha toffrilna l-labtu jew ir-rużarju, u narawha quddiemna. F'dan il-grupp, hekk kif nimxu mill-Manneriżmu għal Barokk, il-Moviment tal-idejn tagħha hekk kif toffrilna il-Labtu u Ġesù isiru aktar ċari. Nistgħu naraw l-influwenza ta' Melchiorre Gafà fuq Vincenzo Dimech, partikolarment fil-moviment tar-ras, kemm f'Gafà u kemm fit-tielet statwa tal-Belt.

F'xi villaġġi, eż. Il-Mosta, fejn l-istatwa hija ta' Pietro Paolo Zahra (1685-1747) l-istess statwa jkollha f'idejha skapular f'Lulju, ċintura



Karlu Darmanin Madonna tal-Karmnu, 1861



Pietro Paolo Zahra (1685-1747) Madonna tar-Rużarju, il-Mosta.



Madonna tal-Karmnu Pagani

jdejha hija iżjed iebša, u l-moviment huwa iżjed ristretta.

Huwa fatt li l-istatwi tal-Madonna tal-Karmnu f'Malta huma differenti għalkollox minn dawk fl-Italja jew Spanja.

Hafna minn dawk Taljani bħal dawk ta' Pagani, Bagnara Calabra u Laurenzana jilbsu lbies veru. Għalkemm il-Madonna għandha l-iskapular f'idejha, hija ma toffriex lilna, l-ispettaturi.

L-ilbiesi sinjorili, irrakkmati bid-deheb tal-istatwi minn Spanja u l-Amerika Latina huma impressjonanti hafna u kollha jsegwu l-istess tradizzjoni, imma mhemmx l-istess impenn bejn il-Madonna u l-ispettaturi.

L-Ikonografija tal-Madonna tal-Karmnu reċentement hija influwenzata hafna mill-aħħar dehra tal-Madonna f'Fatima, meta kienet liebsa bħala soru Karmelitana^{28, 29}. Eżempju ta' dan hija l-istatwa tal-Gżira, li saret Lecce fl-1944. Eżempji oħrajn huma f'Bormla, Santa Venera, u Fleur-de-Lys.

L-Ikonografija Maltija tal-Vari tal-Madonna tal-Karmnu huwa tali li jdaħħlek fih u anke tħoss



Virgen del Carmen de Chile, Templo Votivo de Maipú (Stil Spanjol)

f'Settembru, u Rużarju f'Ottubru. Din l-istatwa kienet użata wkoll fil-15 ta' Awwissu sakemm saret l-Istatwa ta' Santa Marija.

L-Istatwa tal-Fgura, li nħadmet f'Bolzano fl-1960³² issegwi l-ideat tal-grupp ta' Gafà, imma



Madonna tal-Karmnu Gżira 1944 Lecce

il-moviment tiegħu u tesperjenza s-sentimentali tal-artist. Dan jissejjaħ fil-psikoloġija 'Embodied Cognition'.³⁵ Kien bravu ħafna l-Artist tal-Vara tal-Madonna tal-Karmnu tal-Oratorju tal-Belt, għax ispira lil Gafa biex jikkrea Ikonografija Maltija li jiġbdek biex tingħaqad mal-omm tagħna, il-Madonna.

B'dan il-mod, l-iżvilupp ta' din l-Ikonografija tipika Maltija jikkawża l-ispettatur tal-istatwi tal-purcijsjoni tagħna jhoss li l-Madonna qed tirrelata miegħu. Fil-fatt, jista' jhoss li hi qed toffrili l-Labtu tagħha; sinjal tal-protezzjoni tagħha, għax hu qiegħed fis-servizz tagħha. Mill-bidu, l-iskapular kien sinjal li impjegat kien fis-servizz tas-sid tiegħu, jew tas-Sinjura tiegħu³⁶. Għalhekk mhux sorprendenti li l-ispettaturi, li tabilhaqq iħobbu l-persuna murija fl-istatwa, jirreaġixxu b'mod li jesprimu l-imħabba kbira għal dik il-persuna. Dan huwa l-arti espert tal-iskulturi li għamlu dawn l-istatwi.

Min-naħa l-oħra, meta nistudjaw l-ikonografija tal-Ordni Karmelitana, nistgħu nuru li dan isegwi u juri sew l-iżvilupp tal-ispiritwalità Karmelitana billi huma japprofondixxu l-unjoni tagħhom ma' Alla fit-talb u jgħinu lil ħaddieħor, permezz tad-devozzjoni tal-Labtu Imqaddes skapulari li ikunu magħqudin ma' Marija u ma' Kristu, li huwa t-triq, il-verità u l-ħajja.

Referenzi

- ¹ Emamuele Boaga O.Carm (2001) *The Lady of the Place - Mary in the history and in the life of Carmel*. Edizioni Carmelitane Rome
- ² Hodgson, Natasha (2007). *Women, Crusading and the Holy Land in Historical Narrative*. Rochester: Boydell Press.
- ³ Edbury, Peter (1985). *Crusade and Settlement*. Cardiff: University College Press.
- ⁴ Livingston, Sally (2012). *Marriage, Property and Women's Narratives*. New York: Palgrave Macmillan.
- ⁵ Leonid Ouspensky, Vladimir Lossky *The Meaning of Icons* (1989) St. Vladimir's Seminary Press New York.
- ⁶ Goodman, Anthony *John of Gaunt: the Exercise of Princely Power in Fourteenth-Century Europe*. (1992) Harlow: Longman.
- ⁷ Giulio Bertoni *Il Laudario dei Battuti di Modena* (1909) Halle a. S., M. Niemeyer.
- ⁸ Serafin Abela O.Carm. *L-Ewwel Karmelitani F'Malta 'il-Lunzjata l-Qadima'* -(1418-1659); (1993) Edizzjoni il-Karmelu.
- ⁹ Valentine Borg-Gusman : *Marian Devotion in the Maltese Carmelite Province during the 17th and 18th Century* (283-300) in *Marian Devotions in the Island of St Paul 1600-1800* Edited by Vincent Borg (1983) Historical Society
- ¹⁰ Vincent Borg *Marian Devotions in the Islands of St Paul,*

- 1600-1800* (1983) Historical Society
- ¹¹ Serafin Abela O.Carm. *Il-Karmelitani fil-Balluta 1890-2006* (2006) Edizzjoni il-Karmelu.
- ¹² Louis Saggi O.Carm. *Saints of Carmel* (1972) Carmelite Institute, Rome.
- ¹³ Joachim Smet O.Carm. *The Carmelites, A history of the Brothers of Our Lady of Mount Carmel Vol.1* (1988) Carmelite Spiritual Center Darien, Illinois.
- ¹⁴ Lancelot C. Sheppard *The English Carmelites* (1943) London Burns Oates.
- ¹⁵ Gabriele Monaco. *S.Maria del Carmine detta'La Bruna' Storia.Culto.Folklore* (1975) Napoli Laurenziana
- ¹⁶ Charlo Camilleri O.Carm, Walter Lobina SSP. *The Damaxxena of Malta* (2012) Religion u Hajja. Malta.
- ¹⁷ A.Ricci *Breve Guida della Basilica di S.Maria del Carmine in Firenze* Edizioni Becocci Firenze.
- ¹⁸ Charlo Camilleri O.Carm *The Sanctuary of Our Lady of Mount Carmel in Valletta Mariology in Colour* (2016)
- ¹⁹ St. Teresa of Avila Trad AllisonPeers (1978) *The Life of the Holy Mother Teresa of Jesus Sheed and Ward London*
- ²⁰ St. Teresa of Avila Trad AllisonPeers (1978) *Interior Castle Sheed and Ward London*
- ²¹ Bernard Farrugia O.Carm (1951) *Malta Karmelitana Lux Press Malta.*
- ²² www.scuolagrandecarmini.it/
- ²³ *The Marian Library/International Marian Research Institute, Dayton, Ohio 45469-1390.*
- ²⁴ *Our Lady of Mercy Lay Carmelite* olmlaycarmelites.org/
- ²⁵ Lawrenz Sammut O.Carm. *Is-Santwarju tal-Karmnu* (1952) Progress Press
- ²⁶ Philip Mallia O.P. : *The Dominican Order and the Blessed Virgin in Malta till the end of the 18th Century* (301-311) in *Marian Devotions in the Island of St Paul 1600-1800* Edited by Vincent Borg (1983) Historical Society
- ²⁷ Victor Caruana *The Development of Maltese- Festa Processional Statues Part 1. Ilwien il-Festi Maltin Vol.2.* (2012) Deer Publications.
- ²⁸ Kilian Lynch O.Carm *Our lady of Fatima and the Brown Scapular* (1980) The Carmelite Press Faversham England
- ²⁹ Louis Kondor SVD *Fatima in Lucia's Own Words* (1976)
- ³⁰ Mark Micallef, Andrew Borg. *Ilwien il-Festi Maltin Vol.4.* (2014) Deer Publications.
- ³¹ Mark Micallef, Andrew Borg. *Ilwien il-Festi Maltin Vol.5.* (2015) Deer Publications.
- ³² Mark Micallef, Andrew Borg. *Ilwien il-Festi Maltin Vol.2.* (2012) Deer Publications.
- ³³ Agius M, Aquilina FF, Pace C, Grech A *Stigma in Malta; A Mediterranean Perspective.* Psychiatr Danub. 2016 Sep;28(Suppl-1):75-78
- ³⁴ Keith Schiberras Melchiorre Cafà (Gafa) *Maltese genius of the Roman Baroque* (2003) Midsea Books Malta
- ³⁵ Agius M. *Neuroscience and Visual Art; Moving through empathy to the Ineffable.* Psychiatr Danub. 2018 Nov;30(Suppl 7):541-545.
- ³⁶ Valentinu Borg Gusman O.Carm, Ewgenju Tonna O.Carm. *L-Erbghat Tal-Udienza* (1979) Stamperija Il-Hajja Malta.
- ³⁷ Boguslawski 'Great Panagia, History of Russian Painting' *The Blackwell Dictionary of Eastern Christianity*, p. 368
- ³⁸ Saint John Of the Cross. *The ascent of Mount Carmel in The Collected works of Saint John of the Cross* Kieran Kavanaugh O.C.D. and Otilio Rodriguez O.C.D. (1979) ICS Publications Washington D.C.
- ³⁹ James Hall, *A History of Ideas and Images in Italian Art*, p.91, (1983), John Murray, London